



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1260/9

03.08.2021 г./v.



Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 и 41 од Деловникот за работа на Државната комисија за спречување на корупцијата постапувајќи по пријава на познат подносител, Државната комисија за спречување на корупцијата на 50-та седница, продолжение одржано на ден 23.07.2021 година донесе

Одлука

Постапката по предметот број 12-3103 од 2019 година, оформлен по пријава бр. 12-3103/1 од 12.06.2019 година доставена до Државната комисија за спречување на корупцијата од подносителот ----- од -----, **СЕ ЗАПИРА**.

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема елементи за натамошно постапување во предметот 12-3103 од 2019 година, за случајот постапуваат други надлежни органи.

Предметот со број 12 - 3103 од 2019 година да се затвори и да се архивира.

До подносителот на пријавата да се достави Одлуката на Државната комисија, со образложението.

Одлуката на Државната комисија за спречување на корупцијата, со образложението - во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број. 12-3103 од 2019 година е оформлен по пријава бр. 12-3103/1 од 12.06.2019 година, доставена до Државната комисија за спречување на корупцијата(ДКСК) од познат подносител - ----- од -----.

Во пријавата и дополнувањето изнесени се наводи за незаконито работење на претседателот на Здружението на инвалиди на трудот и за незаконито располагање и недомаќинско однесување со финансиските средства на истото. Подносителот бара ДКСК да влезе во просториите на предметното Здружение кои се наоѓале во Општина ----- и да ги провери предметните наводи, односно да го протресе финансиското работење на Здружението, а тој да биде известен за надлежното постапување на ДКСК.

При разгледувањето на предметниот случај, ДКСК ги зема во предвид наводите на подносителот и во насока на утврдување на фактичката состојба, достави барања до надлежни органи за достава на податоци и информации во врска предметните наводи со барање за нивно надлежно постапување. По барањата на ДКСК доставени се бараните податоци и информации и по разгледувањето на целокупната документација со која располага за предметното случај, ДКСК ја утврди следната фактичка состојба:

- Во конкретниот случај, станува збор за наводи за незаконито работење на претседателот на Здружението на инвалиди на трудот, лицето -----, во однос на прекршување на одредбите од правилникот на Здружението по однос на правата на членовите и при изборот на претседатели во ограноците на ова Здружение, како и за незаконито располагање и недомаќинско однесување со финансиските средства на истото. (*трошоци за репрезентација, купување на просторија без одлука за тоа, доделување на ваучери за помош во парични средства на свои луѓе*)

-Од страна на ДКСК извршени се проверки на законските одредби дефинирани во Законот за инвалидски организации и Закон за здруженија и фондации, констатирано е следното:

*Надзорот врз законитоста на работењето и исполнувањето на одредбите на овие Закони, над инвалидската организација, национална инвалидска организација и Националниот совет на инвалидските организации го извршува Министерството за труд и социјална политика, а надзорот на финансиското работење го вршат Министерството за финансии и Министерството за труд и социјална политика и Државниот ревизор за финансиско работење. (член 35 од Закон за инвалидски организации)

* Надлежност за вршење на увид во работата на органите на организациите имаат: (1) Членовите на организацијата, кои вршат увид во работата на органите на организациите. (2) Ако членовите на организацијата или членовите на органите на организацијата дознаат за неправилности во примената на статутот, или во финансиското работење, можат да побараат отстранување на неправилноста од органот определен со статутот, односно највисокиот орган ако со статутот не е определен друг орган.

-На ден 29.01.2020 година, пристигнато е известување по барањето на ДКСК за вршење надзор на финансиското -работење на Здружението на инвалидите на трудот и корисниците на инвалидска пензија на Општина „-----“ за период 2018 - 2019 година. Во известувањето, од страна на Министерство за финансии - Сектор за финансиска инспекција во јавниот сектор и координација на борба против измама на ЕУ средства, се известува дека предметот со целокупната документација бил разгледан и по истиот ќе бидат преземени дејствија согласно Законот за финансиска инспекција во јавниот сектор. Исто така, се информира дека согласно член 10 став 1 алинеја 1 од истиот закон, финансиската инспекција се вршила врз основа на поткрепено со докази барање, информација или пријава од правни и физички лица, како и дека главниот инспектор ги проверувал овие барања, информации или пријави и врз основа на утврдената ризичност издавал овластување за започнување на финансиска инспекција. Од страна на инспектор во Сектор за финансиска инспекција во јавниот сектор и координација на борба против измама на ЕУ средства, на ден 27.08.2021 година, од ДКСК е побарана целокупната доказна документација за предметното случај, со цел Секторот да може да одлучи за постапување по пријавата доколку се исполнети законските услови од членот 10 став 1 алинеја 1 од Законот за финансиска инспекција во јавниот сектор.

- Министерството за труд и социјална политика, по барањето на ДКСК, известува дека согласно член 35 став 2 од Законот за инвалидски организации и Законот за изменување на законот за инвалидски организации социјална заштита, „надзорот врз законитоста на работењето и исполнувањето на одредбите на овој закон и Законот за здруженија на граѓани и фондации над инвалидската организација, национална инвалидска организација и Националниот совет на инвалидските организации го врши инспекциската служба при Министерството за труд и социјална политика, а надзорот на финансиското работење го вршат Министерството за финансии и Министерството за труд и социјална политика и Државниот ревизор за финансиско работење“.

Во известувањето се наведува и дека Секторот за инспекциски надзор над примената на законските и другите прописи од областа на социјалната заштита и заштита на децата, ќе изврши инспекциски надзор на Здружението на инвалиди на трудот и корисници на инвалидска пензија на Општина „-----“ за период 2018-2019 година и за истото ќе достави Записник од извршениот надзор со евентуално превземени мерки и активности при спроведување на истиот. Што се однесува пак до надзорот на финансиското работење се информира дека истиот го врши Министерството за финансии и Државниот ревизор за финансиско работење.

- На ден 04.06.2021 година, по барање на ДКСК, од страна на Основното јавно обвинителство за гонење на организиран криминал и корупција - Скопје се известува дека во ова обвинителство по

приемот на Кривичната пријава бил оформлен предмет, по што на 18.02.2021 година до Министерство за финансии, Сектор за финансиски инспекции во јавниот сектор било доставено барање до надлежната институција за податоци и информации и за останатите Кривични пријави доставени по однос на пријавените незаконити постапувања на Претседателот на Здружение на инвалиди на трудот - Општина „-----“ во однос на одредбите од Правилникот на Здружението за правата на членовите и при изборот за Претседатели во ограноците на Здружението како и по однос на незаконското располагање и недомаќинско однесување од страна на Претседателот на Здружението со финансиските средства на Здружението.

На 16.03.2021 година до Основно јавно обвинителство за гонење на организиран криминал и корупција - Скопје од страна на Министерство за финансии, Сектор за финансиска инспекција во јавниот сектор и координација на борба против измама на ЕУ средствата бил доставен Одговор во кој било наведено дека Пријавите кои се примале се рангирале во три категории на ризичност и тоа: Пријави со висок ризик, Пријави со среден ризик и Пријави со низок ризик, врз основа на што се утврдува редоследот на постапувањето по истите односно во Одговорот е појаснето дека приоритетни во постапувањето се Пријавите категоризирани со висок ризик. Пријавата чиј подносител била ДКСК за пријавен субјект Здружение на инвалиди на трудот и корисниците на инвалидска пензија на Општина „-----“ била рангирана како Пријава со висок ризик, по истата ќе биле превземени дејствија и се очекувало нивно завршување во вториот квартал на 2021 година, а по завршување на инспекцисите надзори, согласно наводите во Пријавата и изготвување на Извештаи, истите ќе биле доставени до Обвинителството. На крајот обвинителството информира дека по донесувањето на јавнообвинителската одлука по однос на Кривичната пријава, за која во ДКСК е оформлен предметот број 12-3103 од 12.06.2019 година, а во Основно јавно обвинителство за гонење на организиран криминал и корупција - Скопје бил оформлен предметот -----, ДКСК ќе биде благовремено известена.

Со оглед на погоре утврдената фактичка состојба, ДКСК констатира дека во предметниот случај по барањата на ДКСК е постапено од страна на други надлежни органи - Секторот за финансиска инспекција во јавниот сектор и координација на борба против измама на ЕУ средствата при Министерството за финансии, Секторот за инспекциски надзор над примената на законските и другите прописи од областа на социјалната заштита и заштита на децата при Министерството за труд и социјална политика каде се оформени предмети по кои се постапува и по кои постапката не е завршена, а воедно во Основното јавно обвинителство за гонење на организиран криминал и корупција - Скопје е оформлен предмет по кривична пријава поднесена за пријавениот случај по кој се постапката е во тек и не е донесена јавнообвинителската одлука. Оттаму, ДКСК оцени дека нема елементи за натамошно постапување во предметниот случај, постапката по предметот се запира и предметот да се затвори и да се архивира.

Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател,
Билјана Ивановска



Доставено до :Архива о Подносителот
Изработил: Ј.Ц.
Одобрил : Н.Б, Член на ДКСК